


Hymn to River Manikarnika

——
मणीकरीकाषकम्
——

Document Information



Text title : maNikaRNikaashhTakaM Hymn to River Manikarnika

File name : manikarnika8.itx

Category : aShTaka, devii, nadI, devI, shankarAchArya

Location : doc_devii

Author : Shankaracharya

Transliterated by : Savithri D. savdev at hotmail.com

Proofread by : Savithri D. savdev at hotmail.com

Latest update : August 28, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 14, 2023

sanskritdocuments.org



మణికర్ణికాష్టకమ్



త్వత్తీరే మణికర్ణికే హరిహరౌ సాయుజ్యముక్తిప్రదౌ
వాదనౌ కురుతః పరస్పరముఖౌ జన్తోః ప్రయాణోత్సవే ।
మద్రూపో మనుజోఽయమస్తు హరిణా ప్రోక్తః శివస్తత్క్షణాత్
తన్మధ్యాద్భుగులాఞ్చనో గరుడగః పీతామ్బరో నిర్గతః ॥ ౧ ॥

ఇన్ద్రాద్యాస్త్రీదశాః పతన్తి నియతం భోగక్షయే యే పున
ర్జాయన్తే మనుజాస్తతోఽపి పశవః కీటాః పతజ్గదయః ।
యే మాతర్మణికర్ణికే తవ జలే మజ్జన్తి నిష్కలృషాః
సాయుజ్యేఽపి కిరీటకౌస్తుభధరా నారాయణాః స్యుర్నరాః ॥ ౨ ॥

కాశీ ధన్యతమా విముక్తనగరీ సాలంకృతా గజ్గయా
తత్రేయం మణికర్ణికా సుఖకరీ ముక్తిర్హి తత్కింకరీ ।
స్వర్లోకస్తులితః సహైవ విబుధైః కాశ్యా సమం బ్రహ్మణా
కాశీ క్షీణితలే స్థితా గురుతరా స్వర్గో లఘుత్వం గతః ॥ ౩ ॥

గజ్గతీరమనుత్తమం హి సకలం తత్రాపి కాశ్యత్తమా
తస్యాం సా మణికర్ణికోత్తమతమా యేత్రేశ్వరో ముక్తిదః ।
దేవానామపి దుర్లభం స్థలమిదం పాపౌఘనాశక్షమం
పూర్వోపార్జితపుణ్యపుణ్ణాగమకం పుణ్యైర్జనైః ప్రాప్యతే ॥ ౪ ॥

దుఃఖామ్భోధిగతో హి జన్తునివహస్తేషాం కథం నిష్కృతిః
జ్ఞాత్యావ తద్వి విరిఞ్చినా విరచితా వారాణసీ శర్మదా ।
లోకాఃస్వర్గసుఖాస్తతోఽపి లఘవో భోగాస్తపాతప్రదాః
కాశీ ముక్తిపురీ సదా శివకరీ ధర్మార్థమోక్షప్రదా ॥ ౫ ॥

ఏకో వేణుధరో ధరాధరధరః శ్రీవత్సభూషాధరః
యోఽప్యేకః కిల శంకరో విషధరో గజ్గధరో మాధవః ।
యే మాతర్మణికర్ణికే తవ జలే మజ్జన్తి తే మానవాః
రుద్రా వా హరయో భవన్తి బహవస్తేషాం బహుత్వం కథమ్ ॥ ౬ ॥

త్వత్తీరే మరణం తు మఙ్గలకరం దేవైరపి శ్లాఢ్యతే
 శక్రస్తం మనుజం సహస్రనయనైర్ద్రాష్టుం సదా తత్పరః ।
 ఆయాస్తం సవితా సహస్రకిరణైః ప్రత్యుగ్ధతోఽభూత్సదా
 పుణ్యోఽసౌ వృషగోఽథవా గరుడగః కిం మద్దిరం యాస్యతి ॥ ౭॥

మధ్యాహ్నే మణికర్ణికాస్నపనజం పుణ్యం న వక్తుం క్షమః
 స్వీయైరబ్ధశతైశ్చతుర్ముఖధరో వేదార్థదీక్షాగురుః ।
 యోగాభ్యాసబలేన చన్ద్రశిఖరస్తత్పుణ్యపారంగతః
 త్వత్తీరే ప్రకరోతి సుప్తపురుషం నారాయణం వా శివమ్ ॥ ౮॥

కృచ్చైర్కోటిశతైః స్వపాపనిధనం యచ్చాశ్వమేధైః ఫలం
 తత్సర్వే మణికర్ణికాస్నపనజే పుణ్యే ప్రవిష్టం భవేత్ ।
 స్నాత్వా స్తోత్రమిదం నరః పఠతి చేత్సంసారపాథోనిధిం
 తీర్త్వా పల్వలవత్ప్రియాతి సదనం తేజోమయం బ్రహ్మణః ॥ ౯॥

ఇతి శ్రీమత్పరమహంసపరివ్రాజకాచార్యస్య
 శ్రీగోవిందభగవత్పూజ్యపాదశిష్యస్య
 శ్రీమచ్ఛంకరభగవతః కృతౌ
 మణికర్ణికాష్టకం సమూర్ణమ్ ॥

Encoded by Savithri D savdev at hotmail.com

Hymn to River Manikarnika

pdf was typeset on August 14, 2023

Please send corrections to sanskrit@cheerful.com

